

జనం వాయిస్

తెలుగు దినపత్రిక

ఫిబ్రవరి 19 2026 గురువారం

ఇంటర్ విద్యార్థుల పరీక్ష ఫీజులకు అవకాశం ఇవ్వాలి

జనం వాయిస్, హైదరాబాద్:

ఇంటర్ బోర్డ్ విద్యార్థుల పరీక్ష ఫీజులకు అవకాశం కల్పించాలి. విద్యార్థులకు న్యాయం చేయకుండా బోర్డ్ కార్యదర్శి ఏకపక్షంగా వ్యవహరించడం సరికాదు, రాష్ట్ర ముఖ్యమంత్రి రేవంత్ రెడ్డి స్పందించి సమస్యను పరిష్కరించాలని కళాశాలల యాజమాన్యాల మెరుపు నిరసనకు దిగారు. ఇంటర్ బోర్డ్ విద్యార్థుల పరీక్ష ఫీజులకు అవకాశం కల్పించాలని, విద్యార్థులకు న్యాయం చేయాలని, ఇంటర్ బోర్డ్ కార్యదర్శి పనితీరు రాష్ట్ర ప్రభుత్వానికి వ్యతిరేకంగా ఉన్నదని డిమాండ్ చేస్తూ ఆఖిల భారత యువజన సమాఖ్య (ఏఐవైఎఫ్) తెలంగాణ రాష్ట్ర సమితి మరియు ప్రైవేట్ జూనియర్ కళాశాలల యాజమాన్యాల సంఘం సంయుక్తంగా నాంపల్లి లోని బోర్డ్ ఆఫ్ ఇంటర్మీడియట్ ఎడ్యుకేషన్ కార్యాలయంలో బైరాయింది నిరసన ధర్నా నిర్వహించారు.

పత్తి రైతులు ఆందోళన చెందవద్దు

- పెద్దపల్లి ఎంపీ గడ్డం వంశీకృష్ణ

జనం వాయిస్, పెద్దపల్లి:

పత్తి రైతులు ఆందోళన చెంద వద్దని పెద్దపల్లి ఎంపీ గడ్డం వంశీకృష్ణ అన్నారు. గత కొన్ని రోజులుగా పత్తి కొనుగోలు విషయంలో రైతులు చాలా టెన్షన్తో ఉన్నారని, వారు ఆందోళనలు చేస్తున్నారని పేర్కొన్నారు. ఇటీవల సీసీబి పత్తి కొనుగోలు నిలిపి



వేస్తున్నట్లు ప్రకటించిన నేపథ్యంలో తమకు మరికొంత సమయం కేటాయించాలని వారు కోరుతున్నారు. ఈ విషయమై పెద్దపల్లి ఎంపీ గడ్డం వంశీ కృష్ణ సీసీబి అధికారులతో మాట్లాడి రైతుల ఇబ్బందులు దృష్టిలో పెట్టుకొని వచ్చే నెల 15 వరకు అవకాశం కల్పించాలని కోరినట్లు ఆయన మీడియాకు ఇచ్చిన సమాచారంలో పేర్కొన్నారు. ముఖ్యంగా చెన్నూరు నియోజకవర్గంలోని కోటపల్లి ప్రాంతంలో ఫ్యాక్స్ ఫిగర్లు అలస్యంగా నమోదు అవుతున్న విషయం సీసీబి సీఎండ్ దృష్టికి తీసుకెళ్లినని, ఈ మేరకు ఆయన సానుకూలంగా స్పందించినట్లు ఎంపీ పేర్కొన్నారు. ఈ విషయంలో రైతులు ఆందోళన చెందవద్దని పత్తి రైతులకు భరోసా కల్పించారు.

రేవంత్ వన్ మ్యాన్ షా

జనం వాయిస్, హైదరాబాద్, ఫిబ్రవరి 19,

తెలంగాణలో ఇటీవల ముగిసిన మున్సిపల్ ఎన్నికలు రేవంత్ రెడ్డి నాయకత్వానికి ఒక యాసిడ్ టెస్ట్ గా నిలిచాయి. ప్రభుత్వ వ్యతిరేకత పేరుతో జరుగుతున్న ప్రచారాన్ని తిప్పికొట్టి, రాష్ట్రవ్యాప్తంగా దాదాపు 80 శాతానికి పైగా మున్సిపాలిటీలు, కార్పొరేషన్లలో కాంగ్రెస్ జెండా ఎగరేయడం రేవంత్ రెడ్డి రాజకీయ పూర్వహ చతురతకు నిదర్శనంగా మారింది. ముఖ్యంగా



పట్టణ ఓటర్లు కూడా కాంగ్రెస్ వైపు మొగ్గు చూపడం, గతంలో కేవలం గ్రామీణ పార్టీగా ఉన్న ముద్రను రేవంత్ చెరిపివేయగలిగారు. ఈ విజయంతో ఆయన హైకమాండ్ వద్ద తన పరపతిని అమాంతం పెంచుకున్నారు. ఢిల్లీ వేదికగా రేవంత్ రెడ్డి చేసిన నేనే రాజు.. నేనే మంత్రి వ్యాఖ్యలు రాజకీయ వర్గాల్లో పెద్ద చర్చకు దారితీశాయి. అయితే, దీనిపై ఆయన తర్వాతి కాలంలో స్పష్టత ఇచ్చారు. తాను ముఖ్యమంత్రిగా ఉండటంతో పాటు, మున్సిపల్ పరిపాలన శాఖను కూడా తానే పర్యవేక్షిస్తున్నందున, ఈ ఎన్నికల గెలుపోటములకు తానే పూర్తి బాధ్యత వహిస్తాననే ఉద్దేశంతో ఆ మాట అన్నట్లు వివరించారు. ఒక

సేవకుడిగానే తాను బాధ్యతలు నిర్వహిస్తున్నానని చెబుతూనే, బాధ్యతను భుజానికెత్తుకునే విషయంలో తనకున్న తెగింపును ఈ వ్యాఖ్యల ద్వారా చాటారు. కాంగ్రెస్ పార్టీలో సహజంగా ఉండే గ్రూపు రాజకీయాలు రేవంత్ రెడ్డి విషయంలో ఇప్పుడు మచ్చుకైనా కనిపించడం లేదు. పార్టీలో అలస్యంగా చేరినప్పటికీ, సీనియర్లను సమన్వయం చేసుకుంటూనే, తన నిర్ణయాల్లో ఫైనల్ అనే స్థాయికి ఆయన ఎదిగారు. గతంలో బహిరంగంగా విమర్శలు చేసిన నాయకులు కూడా ఇప్పుడు మౌనం వహించడం. రేవంత్ నాయకత్వాన్ని సమర్థించడం ఆయన సాధించిన అతిపెద్ద రాజకీయ విజయం. హైకమాండ్ పూర్తి మద్దతు ఉండటంతో రాష్ట్ర కాంగ్రెస్ లో రేవంత్ ఇప్పుడు ఒక్కడే మొనగాడు గా కనిపిస్తున్నారు. రాజగోపాల్ రెడ్డి వ్యతిరేక కామెంట్లు చేస్తున్నా ఆయనను ఎవరూ పట్టించుకోవడం లేదు. మున్సిపల్ ఎన్నికల ఫలితాల తర్వాత రేవంత్ రెడ్డి కేవలం తెలంగాణకే పరిమితం కాకుండా, జాతీయ స్థాయిలో కాంగ్రెస్ పార్టీ నెక్స్ట్ జనరేషన్ లీడర్ గా గుర్తింపు పొందుతున్నారు. హిందీ, ఇంగ్లీష్ భాషల్లో అనర్గళంగా మాట్లాడుతూ జాతీయ మీడియా దృష్టిని ఆకర్షించడమే కాకుండా, ఇతర రాష్ట్రాల ఎన్నికల్లో పార్టీకి స్టార్ క్యాంపెయిన్ గా మారుతున్నారు. రాహుల్ గాంధీ, ప్రియాంక గాంధీల సమూహాన్ని చూరగొనడంలో ఆయన సఫలీకృతులయ్యారు. వరుసగా అసెంబ్లీ, పార్లమెంట్, పంచాయతీ ఇప్పుడు మున్సిపల్ ఎన్నికల్లో వరుస విజయాలు సాధించడంతో తెలంగాణలో రేవంత్ రెడ్డికి ఎదురులేకుండా పోయింది. అటు విపక్ష బీఆర్ఎస్ బలహీనపడటం, ఇటు బీజేపీ పట్టణ ప్రాంతాల్లో ఆశించిన స్థాయిలో పుంజుకోకపోవడం రేవంత్ కు కలిసిపోయింది. తన సంక్షేమ పథకాలు, దూకుడుగా ఉండే రాజకీయ శైలితో రేవంత్ రెడ్డి తెలంగాణ రాజకీయ యవనికపై ఒక బలమైన ముద్ర వేశారు. ఇది రేవంత్ నాయకత్వ పరంగా పంజుకోవడానికి కలిసి వచ్చింది.

బోల్టా పడిన ఏపీ ఆర్డీసీ బస్సు

జనం వాయిస్, గద్వాల:

గద్వాల జిల్లాలో ఏపీఎస్ ఆర్డీసీ బస్సు బోల్టా పడింది. ఘటనలో 20 మంది ప్రయాణికులకు గాయాలు అయ్యాయి. నలుగురి పరిస్థితి విషమంగా వుంది. జోగులాంబ గద్వాల జిల్లా ఇద్దికాల్ పాడు స్టేజ్ వద్ద, చీన-44 మీద అదుపుతప్పి బోల్టా పడింది.

బస్సు హైదరాబాద్ నుండి అనంతపూర్ వెళ్తుంది. గాయాలపాలైన 20 మంది ప్రయాణికులను కర్నూల్ ప్రభుత్వ ఆసుపత్రికి తరలించారు. నలుగురి పరిస్థితి విషమంగా ఉన్నట్లు వైద్యులు వెల్లడించారు.



ఎంపీ రఘునందన్ రావుపై తప్పుడు ఆరోపణలు

జనం వాయిస్, గజ్వేల్:

తూప్రాన్ మున్సిపాలిటీ బీజేపీ కౌన్సిలర్లను ఎంపీ రఘునందన్ రావు అమ్ముకున్నారంటూ తప్పుడు ఆరోపణలు చేస్తే సహించేది లేదని బీఆర్ఎస్ ఇంచార్జ్ ప్రతాపరెడ్డిని బీజేపీ జిల్లా అధ్యక్షుడు బైరి శంకర్ హెచ్చరించారు. సిద్దిపేట జిల్లా గజ్వేల్ పట్టణంలో ఏర్పాటు చేసిన మీడియా సమావేశంలో సిద్దిపేట జిల్లా బీజేపీ అధ్యక్షుడు బైరి శంకర్, గజ్వేల్ పట్టణం బీజేపీ అధ్యక్షుడు మనోహర్ లు మాట్లాడుతూ తూప్రాన్ మున్సిపల్ లో ముగ్గురు కౌన్సిలర్లను కాంగ్రెస్ పార్టీకి అమ్మినట్లు ప్రతాపరెడ్డి చేస్తున్న ప్రచారంలో నిజంలేదని, దానికి సంబంధించి ఆధారాలు చూపించాలని డిమాండ్ చేశారు. ప్రతాప రెడ్డి గతంలో టీడిపి నుండి కాంగ్రెస్లోకి వచ్చి హరిష్ రావు, కేటీఆర్ పై విమర్శలు చేశారని, కాంగ్రెస్ నుండి బయటకు వచ్చి



బీఆర్ఎస్లో చేరి కేవలం డబ్బు సంపాదనకే ప్రాధాన్యత ఇస్తున్నారని ఆరోపించారు. ప్రతాప రెడ్డి ఒక ట్రోకర్ లా వ్యవహరిస్తున్నారని, పార్టీ పేరు చెప్పుకొని ఫామ్ హౌస్ డబ్బులతో కాలక్షేపం చేస్తున్నారని ఎద్దేవా చేశారు. గజ్వేల్ కోట మైనమ్మ సాక్షిగా నీ అంతు చూస్తాం. ఇంకొకసారి ఎంపీ రఘునందన్ రావుపై నోరు పారేసుకుంటే సహించేది లేదని హెచ్చరించారు.

రాంలీలా మైదానంలో సేవాలాల్ జయంతి వేడుకలు

జనం వాయిస్, ఆదిలాబాద్:

బంజారా జాతి ఆరాధ్య దైవం సంత శ్రీ సేవాలాల్ మహారాజ్ ఆశయాలు నేటి తరానికి మార్గదర్శకాలని జిల్లా కలెక్టర్ రాజర్షి షా పేర్కొన్నారు. జిల్లా కేంద్రంలోని రాంలీలా మైదానంలో నిర్వహించిన 287వ జయంతి వేడుకల్లో ఆయన ముఖ్య అతిథిగా పాల్గొన్నారు. కార్యక్రమంలో సేవాలాల్ చిత్రపటానికి అధికారులు, ప్రజాప్రతినిధులతో కలిసి ఆయన ప్రత్యేక పూజలు నిర్వహించి, నివాళులర్పించారు. ఈ సందర్భంగా కలెక్టర్ మాట్లాడుతూ, సేవాలాల్ మహారాజ్ ఒక వర్గానికే పరిమితం కాదని, సమాజ సంస్కరణ, పర్యావరణ పరిరక్షణ, మూఢనమ్మకాల నిర్మూలన కోసం కృషి చేసిన మహనీయుడని కొనియాడారు. యువత కష్టపడి చదివి ఉన్నత స్థానాలకు ఎదగాలని, సేవాలాల్ బోధించిన అహింస, సత్యం, క్రమశిక్షణను జీవితంలో ఆచరించాలని సూచించారు. జిల్లా కేంద్రంలో నిర్మాణంలో ఉన్న బంజారా భవన్ పనులు త్వరలో పూర్తి చేసి ప్రారంభిస్తామని తెలిపారు. గిరిజనుల కుల ధ్రువీకరణ పత్రాలు, అటవీ భూముల హక్కుల సమస్యలను వేగవంతంగా పరిష్కరిస్తామని చెప్పారు. జయంతి కార్యక్రమానికి మారుమూల తండాల ప్రజల కోసం ప్రత్యేక బస్సులు ఏర్పాటు చేశామని, గ్రీవెన్స్ కౌంటర్ల ద్వారా ఫిర్యాదులు స్వీకరించి పరిష్కార చర్యలు తీసుకుంటున్నామని వివరించారు

జీవన్ రెడ్డి షాట్...

జనం వాయిస్, కరీంనగర్, ఫిబ్రవరి 19:

తానిపట్టి జీవన్ రెడ్డి.. ఉమ్మడి కరీంనగర్ జిల్లాలో కాంగ్రెస్ సీనియర్ నేత, మాజీ మంత్రి. మాజీ ఎమ్మెల్యే, మూడేళ్ల క్రితం వరకు జీవన్ రెడ్డికి పార్టీలో ప్రముఖ స్థానం ఉండేది. 2018 సమయంలో ఏకంగా పీసీసీ పదవికి పోటీ పడ్డారు. కష్టకాలంలో పార్టీకి అండగా ఉన్నారు. తెలంగాణ ఉద్యమ సమయంలో కేసీఆర్ కు ఛాలెంజ్ చేసే మంత్రి పదవి వదులుకుని ఎంపీగా పోటీ చేశారు. ఇలా అధిష్టానం ఏం చెబితే అది చేస్తూ విధేయుడిగా కొనసాగారు. కానీ, మూడేళ్లుగా పరిస్థితులు మారిపోయాయి. 2023 ఎన్నికల్లో ఓడిపోయాక పార్టీ ఆయనను క్రమంగా దూరం పెడుతోంది. ఎమ్మెల్యే పదకాలం ముగుస్తున్న సమయంలో మరోసారి అవకాశం ఇస్తుందని భావించారు. కానీ ఆ ఛాన్స్ కూడా ఇవ్వలేదు. ఇక 2023 అసెంబ్లీ ఎన్నికల్లో జీవన్ రెడ్డి గెలిచి ఉంటే మంత్రి అయ్యేవారు. కానీ, ఆయన బీఆర్ఎస్ తరఫున పోటీచేసిన సిట్టింగ్ ఎమ్మెల్యే సంజయ్ కుమార్ చేతిలో ఓడిపోయారు. దీంతో జీవన్ రెడ్డి ప్రాధాన్యం పార్టీలోనూ తగ్గిపోయింది. ఒకవైపు ప్రజల్లో విశ్వాసం సన్నగిల్లింది. ఇక ఇదే సమయంలో బీఆర్ఎస్ నుంచి గెలిచిన సంజయ్ కుమార్ ఏడాది తర్వాత కాంగ్రెస్ లో చేరారు. టీపీసీసీ కూడా అన్ని విషయాల్లో సంజయ్ కుమార్ కు ప్రాధాన్యం ఇస్తోంది. దీంతో జీవన్ రెడ్డిలో అసంతృప్తి పెరిగింది. ఒకే ఒక రెండు కత్తులు ఇమడలేవని, ఒకే పార్టీలో ఇద్దరు ఇన్ చార్జీలు ఉండలేరని జీవన్ రెడ్డి అభిప్రాయానికి సంతకం ఇస్తూ వస్తున్నారు. గతంలో కూడా పార్టీ నిర్ణయాలపై ఆయన బహిరంగంగా విమర్శలు గుప్పించారు. ఏడాదికాలంగా జీవన్ రెడ్డికి, ఎమ్మెల్యే సంజయ్ కుమార్ వర్గానికి మధ్య అంతర్గత కుమ్మలాట జరుగుతోంది. పంచాయతీ ఎన్నికల సమయంలో పార్టీ గుర్త ఎన్నికలు కాకపోవడంతోపెద్దగా ప్రభావం చూపలేదు. కానీ, మున్సిపల్ ఎన్నికల వచ్చే సరికి ఇరు వర్గాల మధ్య కొన్ని అభ్యర్థుల ఎంపిక విషయంలో సమస్యలు తలెత్తాయి. సంజయ్ వర్గం అభ్యర్థులకు పార్టీ బీఫాం అందించింది. దీంతో జీవన్ రెడ్డి కతల చెందారు. దీంతో తన వర్గం అభ్యర్థులను స్వతంత్రులుగా బరిలో దించారు. ఫలితాల్లో జీవన్ రెడ్డి వర్గం 14 మంది గెలవగా, సంజయ్ వర్గం నుంచి 20 మంది గెలిచారు. దీంతో రెండు వర్గాలు కలిస్తే కానీ, పీఠం దక్కే అవకాశం లేకుండా పోయింది. దీంతో జీవన్ రెడ్డి పీఠం తమ వర్గానికే ఇవ్వాలని పట్టుబట్టారు. అధిష్టానంతో మాట్లాడారు. కానీ, సంజయ్ వర్గానికే పార్టీ పీఠం కట్టబెట్టింది. దీంతో

